

# መበል 2ይ ፌስቲቫል ኤርትራውያን ነበርቲ ደቡብ አፍሪቃ 2015 ብዓወት ተቻኒዐ

መበል ካልአይ ፌስቲቫል ኤርትራውያን ነበርቲ ደቡብ አፍሪቃ (ጅሃንስበርግን ከባቢአን) 2015፣ ብዕለት 1 ጥቅምቲ 2015 ኣብ ከተማ ጅሃንበርግ ኣብ ርደስ ፓርክ፣ ብውዕዕ ሃገራውን ሓርበኛውን መንፈስ ተቻኒዐ።

መደባት ፌስቲቫል፣ ግጥም ኩዕሶ እግሪ ኣብ መንጎ ጋንታታት ኤርትራውያን መንእሰያት ጅሃንስበርግን ፕሪቶርያን፣ ምርኢት ኢግዚቭሽን፣ መደብ ህጻናት፣ መደብ ባዛር፣ መደብ ሞያዊ ኣስተምህሮ (ብጌ ኣብ ደቡብ አፍሪቃ ዝነበሩ ኤርትራውያን ምሁራት)፣ ባህላዊ ምርኢት፣ ድራማን ኮሚዲን፣ ወዘተ ዘጠቓለሉ ነይሮም። ምርኢት ኢግዚቭሽን ኣብ ባህላዊ፣ ማሕበራዊ፣ ታሪኻዊ፣ ቁጠባውን (ወፍሪ) ኤርትራ ዘንጸባርቑ ፖስተራት፣ ስእልታት፣ ኢደ-ጥበባዊ ቅርስታትን ኣልባሳት ብሄራት ኤርትራን ቱሪስታዊ መስሕብ፣ ከም እንስሳታት ዘገዳምን ታሪኻዊ ቦታታትን ሃገር ዝገልጹ ወዘተ% ዝሓዘ ኮይኑ፣ ከምኡ-ጭውን ብባንዲራታት ኤርትራ፣ ካርታ ኤርትራን ስእል ክበር ፕሪሲደንት ሃገረ ኤርትራ፣ ኣቶ ኢሳይያስ ኣፍወርቅን፣ ናይ 9 ብሄራት ኤርትራ ዘጠቓለሉ ባህላዊ ትልሂትን ዝገልጹ ምርኢት ቪዲዮን፣ ኣልባሳት ብሄራት ኣብ ቅርጺ (ባምቡላ) ተሰኒዩን ቀሪቡ።

እቲ መደብ ፈለግ ብግጥም ኩዕሶ እግሪ ኣብ መንጎ ጋንታታት መንእሰያት ኤርትራውያን ነበርቲ ከተማታት ጅሃንስበርግን ፕሪቶርያን ተኸፊቱ።

ብድሕርዚ ተሳተፍቲ ፌስቲቫል ብኣምባሳደር ሃገረ ኤርትራ ኣብ ደቡብ አፍሪቃን ዞባ ደቡባዊ አፍሪቃን፣ ኣቶ ሳልሕ ዑመር ተመሪሖም፣ ብኣባላት ኤምባሲን መራሕቲ ማሕበራ-ኮምን ማሕበርን መንእሰያት ህግደፍን ሃማደኤን ተሰኒዮም ነቲ ምርኢት ፌስቲቫል ብምክፋት ተዓዚቦምን መግለጺ ሰሚዖምን።

ብምቕጻል እቲ ወግዓዊ መደብ ኣብ ኣደራሽ ብዝክረ-ሰማእታት ድሕሪ ምክፋቱ፣ ኣምባሳደር ሳልሕ ዑመር ናይ ወግዓዊ መኸፊቲ ቃል ኣስሚዑ። ኣብቲ ዘቕረበ መግለጺ ኣምባሳደር ሳልሕ ዑመር፣ ንዕዳማት ኣጋይሽ ኩሉኹም ካብ ርሑቕን ቀረባን መጸእኩም፣ ኣብዚ ናይ ሎሚ ንካልኣይ ግዜ ዝበዓል ዘሎ ታሪኻዊ ፍጻሜ ንክትሳተፉ ዝበቓዕኩም ተሳተፍቲ እንቋዕ ደሓን መጸእኩም ድሕሪ ምባል፣ እዚ ሎሚ ነብዕሎ ዘለና ፌስቲቫል መበል 2ይ እዋን ኣብ ደ/አፍሪቃ ኮይኑ፣ ኣሰር ናይቲ ኣብ ውሽጢ ኤርትራን ኣብ ኩለን ኤርትራውያን ዝርከቡለን ሃገራትን ዝግበር ፌስቲቫላትን፣ ኣሰር ቦሎኛን ዝተኸተለ ኢዩ። እዚ እናኣደረ ዝዕምብብ ዘሎ ውራይ ፌስቲቫላትናን ስፖርታዊ ንጥፊታትናን፣ ኩሉ ዝሳተፎ ብምዃኑ ዘሓብን ኢዩ። መዐቀኒኡ ደማ ብብዝሒ ተሳታፍነትን ብዓይነት መደባቱ ዓይኒ ጸላኢ ከይተረፈ ዝሰሕብን ብርዝነቱ ብክብሪ ዝልል ፍጻሜ ኮይኑ ኣሎ። እዚ ዝካየድ ዘሎ ፌስቲቫል፣ ንመንእሰያት ዘተኮረ ምዃኑን ንመንእሰያት ሓላፍነትን ሕድርን ዘሰክም ብምዃኑ፣ ተረክብትን ናይ መጻኢ ብሩህ ተሰፋን፣ ሰብ ቅያን ሕጻኢውን መንእሰያት ምዃኖም፣ ዘመስክርን ዘበስርን መደብ ኢዩ። ሎሚ ምሳኹም ኮይን

ነዚ በዓል ብወግዒ ክኸፍቶ ዕድል ምርካቢይ ሓጎሰይ ወሰን የብሉን። ዓወትኩም እምነ! ድሕሪ ምባል፣ አብዚ ዝሓለፈ ዓመታት

ንኤርትራዊ ውዳቤታት ብሓፈሻ፣ ንፌስቲቫላት ድማ ብፍላይ ንምትዕንቓፍ፣ ዝተኸየዱ ፈተነታት ማእለያ ዘይብሎም ከምዝነበሩን፣ እንተኾነ ግን ውራያትና ከምዝማዕረጉን፣ ጸላእትና ድማ ማይ ሓቕኖም ከም ዝተረፉን ጠቂሱ።

አተሓሕዙ አምባሳደር ሳልሕ ዑመር፣ እዚ ፌስቲቫልጅብ ዓቕሚ ህዝብና አብ ምክታት፣ ባህልን መንነትን አብ ምዕቃብ፣ ሃገራውነት አብ ምኽብራብን ምውርራብን፣ ኮማዊ ውዳቤታት አብ ምሕያልን፣ መሰል ዜጋታትን ክብሪ ሃገርን አብ ምሕላው፣ ዓቢ እዋናዊ መድረኽ ብምጅኑ፣ ኩልና ተሳተፍቲ ብወኒ ንሳተፎ ምህላውና ዘሓብን ምጅኑ ብምዝክኻር፣ ዕዉት ፌስቲቫልና ዳግማይ ነሐድሶ፣፣ ኢሉ።

ብድሕርጅብ አምባሳደር ሳልሕ ዑመር፣ ኤርትራ ብመገዲ ኤምባሲ ሃገረ ኤርትራ አብ ደቡብ አፍሪቃ ተወኪላ አብቲ ብዕለት 31 ጥቅምቲ 2015 አብ ከተማ ፕሪቶርያ፣ ደ/አፍሪቃ ዝተኸየደ አብ ናይ ሓደ መዓልቲ ዲፕሎማሲያ ኤክስፖ (Diplomatic Fun Fair) ንመበል 4ይ ጊዜ ከም ዝተሳተፈትን፣ አብዚ ናይ ሕጂ ውድድር ድማ ናይ 2015 ዓ.ም ፍሉይ ሽልማት ከምዝዓተረትን ብምብሳር፣ ነቲ ሽልማት ብምልዓል፣ እዚ ሽልማት ብጸዕርን ኒሕ፣ ሓቦን ተሳተፎን ኩሉ ማለት፣ ሓለፍትን አባላትን ማሕበራኩም፣ መንእሴት ህግደፍ፣ ሃማደኤ ጨ/ደቡብ አፍሪቃ፣ ጉጅለ ባህሊ መንእሴት ደቡብ አፍሪቃ ሽያላን አባላት ኤምባሲን ካልኦት ግዳሳት ኤርትራውያንን ዝተረኸቡ፣ ንሃገርና ምስ አህጉርናን ኪኖኡን ዘላልን ዘሓብንን ዓወት ንህዝብናን ሃገርናን ስለዝኾነ፣ የሃናን ምስጋናን ይብጸሕኩም ኢሉ። ካብተን አብዚ ዓመት ዝተሳተፉ ልዕሊ 90 ኤምባሲታት ሃገራት፣ ንሃገርና፣ ህዝብናን፣ ታሪኽናን፣ ባህልናን ቅርስታትናን መጻኢ ብሩህ ትስፋ ህዝብናን አብ ምልላይ ዝገበረ ንሕንሕ፣ ኤርትራ ንነገድታ ብክብ ዝበለ ምድላዎት፣ ህርኩትና ጥበብን ከተአንግድ ውዲላ። ከም ውጽኢቱ ድማ፣ ቁሸት ኤርትራ ነቲ ብስም ናይ አአንጋኢት ሃገር ሚኒስትር ጉዳያት ወጻኢ ደቡብ አፍሪቃ ዝጽዋዕ፣ ናይ 2015 ምርኢት ዲፕሎማሲያዊ ኤክስፖ፣ Most Authentic Stall- The Minster Maite Nkoana-Mashabane Award፣ ፍሉይ ሽልማት ንምጭባጥ ብቐዓ። አብ ርእሰጅብ ንክልተ ሰብ፣ ካብን ናብን ጆሃንስበርግን ኬፕታውንን በጺሕካ ንምምላስ ዘኸእል፣ ናይ 13,376.68 ራንድ (ልዕሊ 1,000.00 ዶላር) ዝዋግኡ አየር ቲኬት ብልጫ ከም ተወሳኺ ተዋሂብና ብምባል አብሪሁ። እዚ ሽልማትን ህያብን ብጸዕሪ ዝተረኸበ እምበር ናይ ምቕሻሽ ህያብ ዘይምጅኑ፣ ምድላዎትና ዝምስክሮ ሓቂ ኢዩ። እዚ ዓወትጅብ ንኹልና ዘሳተፈ ብምንባሩ ዘኹርዕጅዩ። ከምዚ ናይ ሎሚ ዓመት ንዝመጽእ ዓመትጅውን ተመሳሳሊ ዓወት ክንገናጸፍ ምንዮተይ ኢዩ፣ የሃና! የሃና! ኢሉ።

አብ መደምደምታ መግለጺኡ አምባሳደር ሳልሕ ዑመር፣ ንኹሎም ተሳተፍቲ ፌስቲቫልን አብ ዓውድታት ጥዕና፣ ትምህርትን ንግድን ሞያዊ አስተምህሮ ንክቕርቡ ንዝተዳለዉ፣ ሰለስተ ኤርትራውያን ምሁራት፣ ንስነ-ጥበባውያን አባላት ጉጅለ ባህሊ መንእሴት ሽያላ፣ ንሓለፍቲ ማሕበራኩም፣ መንእሴት ህግደፍን ሃማደኤ ጨ/ደ/አፍሪቃን፣ መንእሴት ስፖርታውያን አሰልጠንትን ደያኑን ስፖርት (ጆሃንስበርግን ፕሪቶርያን) ንአዳለውትን አቕረብትን ባዛርን አገልግሎት መግብን መስተን፣ አባላት ኤምባሲን ካልኦት ነቲ ፌስቲቫል ንምዕቃትን፣ ዝያዳ ንምኹልዑ መደባት ሓዞም ንዝቐረቡን፣ ከምኡጅውን ብጉልበት፣ ንዋት፣ ገንዘብን ፍልጠትን ንዝተሳተፉን፣ ብስም ኩሉ ተሳታፊ ፌስቲቫል ብስም ኤምባሲን ልዑል ምስጋና አቕሪቡሎም።

ብድሕሪጌብ ብጉጅለ ባህሊ መንእሰያት ሽያላ ዝተፈላለዩ ሙዚቃዊ ምርኢት፣ ሓጻርቲ ድራማታትን ኮሚዲታትን ግጥምን ኣቕሪባ። ከምኡውን ሞያዊ ኣስተምህሮ ኣብ ደቡብ ኣፍሪቃ ብዝነብሩ ሰለስተ ኤርትራውያን ምሁራት፣ ኣብ ዓውዲ ጥዕና ብዶ/ር ኢሳያስ ወልደየሱስ፣ ኣብ ዓውዲ ትምህርቲ ብፕሮፌሰር ሄናክ ጎይትኦም፣ ኣብ ዓውዲ ንግዲ ድማ ብኣቶ ሙሴ ቦኸረጼን ቀሪቡ።

ብተወሳኺ ናብ ቆልዑን ህጻናትን ዝቐንጠ ናይ መዘናግዲ፣ ስለል መንሸርተት፣ ወዘተ መደባት ብምድላው ኤርትራውያን ቆልዑ ንኣድሕዶም ንክላለዩን ሓቢሮም ንክዘናግዑን ጽቡቕ ዕድላት ፈጠሩ።

ኣብ ግጥም ኩዕሶ ስፖርትን፣ ንጋንታ መንእሰያት ፕሪቶርያ 4 ብ 0 ስዒራ ንዝተዓወተት ጋንታ መንእሰያት ጅሃንስበርግ ዝተዳለወላ ዋንጫን መዳልያ ወርቅን ካብ ኢድ ኣምባሳደር ሳልሕ ዑመር ክትቅበል ከላ፣ ካልኣት ዝተፈላዩ ብልጫታትን ህያባትን ብኣባላት ኤምባሲ፣ ሓለፍቲ ማሕበራ-ኮምን መንእሰያት ህግደፍን ተዓዲሉ። ገለ ካብኡ ንካልኣይቲ ጋንታ መንእሰያት ፕሪቶርያ፣ ናይ ብሩር መዳልያ፣ ንክልቲኣን ጋንታታት ህያባት ኩዕሶን፣ ኣስተምህሮ ንዘካየዱ ኤርትራውያን ሞያውያን ድማ ካብ ማሕበራ-ኮም ዝተዳለዉሎም ህያብን፣ ንህጻናትን መንእሰያትን መተባብዒ ዝኸውን ህያባት፣ ካርታ ኤርትራ፣ ሃገራዊ መዝሙርን ምስልታት ባጤራ ናቕፋን፣ ወዘተ ተዓዲሉ።

እቲ ፌስቲቫል ብውዕወዕ መንፈስን ብሃገራዊ ወንን ንምሉእ መዓልቲ ድሕሪ ምክያድ ብሃገራዊ መዝሙር ተዛዚሙ።